

വിപത്തുകളും ക്ഷമയും

[Malayalam - മലയാളം - مليالم]

﴿ تسلية المصاب ﴾

www.kalamat.org

دار ابن خزيمة

വിവർത്തനം: സയ്യിദ് സഅ്ഹർ സാദിഖ്

ترجمة : سيد سعفر صادق

കോവറേറ്റീവ് ഓഫീസ് ഫോർ കാൾ & ഗൈഡൻസ്
റബ്വ - റിയാദ് - സൗദി അറേബ്യ

المكتب التعاوني للدعوة وتوعية الجاليات بالربوة بمدينة الرياض

المملكة العربية السعودية

islamhouse.com

1431 - 2010

بِسْمِ اللَّهِ الرَّحْمَنِ الرَّحِيمِ

സഹോദരാ, പ്രിയപ്പെട്ടവരുടെയും, സ്നേഹിതരുടെയും, ഉറ്റവരുടെയും വിധോഗം ഏതൊരു മനുഷ്യനും വിരഹവേദനയും, ദുഃഖവും ഉണ്ടാക്കിയേക്കും, അങ്ങിനെ വിപത്തുകളും, ബുദ്ധിമുട്ടുകളും വരുമ്പോൾ - താങ്കളുടെ വിപത്തുകളിൽ അല്ലാഹു താങ്കൾക്ക് പ്രതിഫലം നൽകുകയും, അതിനേക്കാൾ നന്മയായ കാര്യം പകരം നൽകുകയും ചെയ്യട്ടേ- അതിൽ ക്ഷമിക്കുക. അല്ലാഹു തിരിച്ചെടുത്തതും, നൽകിയതും അവന് തന്നെയാണ്. എല്ലാ കാര്യങ്ങൾക്കും അല്ലാഹുവിൽ നിശ്ചിതമായ അവധിയുണ്ട്. അതുകൊണ്ട് തന്നെ ക്ഷമിക്കുകയും, പ്രതിഫലം കാംക്ഷിക്കുകയും ചെയ്യുക. പരിഭ്രമവും, ദുഃഖവും ഉപേക്ഷിക്കുക, കാരണം അത് യാതൊരു ഉപകാരവും ചെയ്യില്ല, മറിച്ച് വിപത്തുകളും, പ്രയാസങ്ങളും വർദ്ധിപ്പിക്കുകയും, പ്രതിഫലം നഷ്ടപ്പെടുത്തുകയും, കുറ്റത്തിന് വിധേയമാക്കുകയും ചെയ്യുന്നതാണ്.

സഹോദരാ, താങ്കൾക്ക് അല്ലാഹു ക്ഷമയും, പ്രതിഫലപ്രതീക്ഷയും പ്രദാനം ചെയ്യുമാറാവട്ടെ, ദുഃഖവും, വ്യസനവും ലഘൂകരിക്കുവാനും, ഹൃദയവേദന നീങ്ങുവാനും ചില കാര്യങ്ങൾ സൂചിപ്പിക്കുകയാണ് ഈ വരികളിലൂടെ ചെയ്യുന്നത്.

1) ഖളാഅ്ഖദ്റി(വിധിനിർണ്ണയത്തിലു)ള്ള വിശ്വാസം: താങ്കളെ ബാധിച്ചിട്ടുള്ള ഇഷ്ടപ്പെട്ടവരുടെ വിധോഗം തീർച്ചയായും അല്ലാഹുവിന്റെ ഖദ്റാകുന്നു, ശത്രുവിന്റെ പ്രവർത്തനം കൊണ്ടോ, ആരുടെയെങ്കിലും അസൂയ കൊണ്ടോ ഉണ്ടായതല്ല അത്, മറിച്ച് അത് പരമകാരുണികനും കരുണവാരിധിയുമായ, വിധികർത്താക്കളിൽ ഏറ്റവും ഉത്തമമായ വിധി കർത്താവുമായ അല്ലാഹുവിൽ നിന്നാകുന്നു: അല്ലാഹു പറയുന്നു:

﴿ قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْتَتَوَكَّلِ الْمُؤْمِنُونَ ﴾

[التوبة: 51]

“പറയുക: അല്ലാഹു ഞങ്ങൾക്ക് രേഖപ്പെടുത്തിയതല്ലാതെ ഞങ്ങൾക്കൊരിക്കലും ബാധിക്കുകയില്ല. അവനാണ് ഞങ്ങളുടെ

യജമാനൻ. അല്ലാഹുവിന്റെ മേലാണ് സത്യവിശ്വാസികൾ ഭരമേൽ പിടിക്കേണ്ടത്” (തൗബ:51).

﴿ مَا أَصَابَ مِنْ مُصِيبَةٍ إِلَّا بِإِذْنِ اللَّهِ وَمَنْ يُؤْمِنِ بِاللَّهِ يَهْدِ قَلْبَهُ ﴾ [التغابن:11]

“അല്ലാഹുവിന്റെ അനുമതി പ്രകാരമല്ലാതെ യാതൊരു വിപത്തും ബാധിച്ചിട്ടില്ല. വല്ലവനും അല്ലാഹുവിൽ വിശ്വസിക്കുന്ന പക്ഷം അവന്റെ ഹൃദയത്തെ അവൻ നേർവഴിയിലാക്കുന്നതാണ്.” (തഗാബൂൻ: 11)

പ്രവാചകൻ(ﷺ) പറയുന്നത് നോക്കുക:

{ كتب الله مقادير الخلائق قبل أن يخلق السماوات والأرض بخمسين ألف سنة }
[رواه مسلم].

‘ആകാശഭൂമികൾ സൃഷ്ടിക്കുന്നതിന്റെ അൻപതിനായിരം വർഷങ്ങൾക്ക് മുമ്പ് തന്നെ അല്ലാഹു സൃഷ്ടികളുടെ വെർ (വിധി)നിർണ്ണയിച്ചിരിക്കുന്നു’ (മുസ്ലിം)

2) മുഴുവൻ ജീവനുള്ളവയുടെയെല്ലാം സഞ്ചാരവും, മടക്കവും മരണത്തിലേക്കാകുന്നു. അല്ലാഹു പറയുന്നു:

﴿ كُلُّ نَفْسٍ ذَائِقَةُ الْمَوْتِ ﴾ [العنكبوت:57]

“ഏതൊരാളും മരണത്തെ ആസ്വദിക്കുന്നതാണ്.”

(അൻകബൂത്ത്:57)

﴿ كُلُّ مَنْ عَلَيْهَا فَانٍ (26) وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ﴾ [الرحمن:26,27]

“അവിടെ (ഭൂമുഖത്ത്)യുള്ള എല്ലാവരും നശിച്ച് പോകുന്നവരാകുന്നു. മഹത്വവും ഉദാരതയും ഉള്ളവനായ നിന്റെ രക്ഷിതാവിന്റെ മുഖം അവശേഷിക്കുന്നതാണ്.’ (റഹ്മാൻ:26,27)

എല്ലാ സൃഷ്ടികളും മരിക്കുന്നതാണ്. ഒരു കവി പറയുന്നു:

وما الناس إلا هالك وابن هالك *** وذو نسب في الهالكين عريق

‘നശിക്കുന്നവനും, നശിക്കുന്നവന്റെ മകനുമായിട്ടല്ലാതെ ഒരു മനുഷ്യരുമില്ല, പാരമ്പര്യമുള്ളവനും, പിതൃപരമ്പരയുള്ളവനും നശിക്കുന്നവരിൽ പെട്ടവരാകുന്നു.’

3) ഐഹികജീവിതം പരലോകത്തേക്കുള്ള വഴിയും, മാർഗ്ഗവും മാകുന്നു. മുഴുവനാളുകളും അതിലേക്ക് യാത്ര ചെയ്തു കൊണ്ടിരിക്കുന്നു, പരലോകത്ത് അവർ എത്തുകയും ചെയ്യുന്നതാണ്. അതിന് ശേഷം മുസ്ലീംകൾ സ്വർഗത്തിൽ തന്റെ സ്നേഹിതരെയും, ഉറ്റവരെയും കണ്ട്മുട്ടുകയും അവരോടൊപ്പം ജീവിക്കുകയും ചെയ്യുന്നതാണ്. അവിടെ നിത്യമായ ജീവിതമാണ്, അങ്ങിനെയുള്ള ജീവിതത്തിന് വേണ്ടി അല്ലാഹുവിനോട് ചോദിക്കുകയും, അതിനുവേണ്ട കാര്യങ്ങൾ ചെയ്യുകയും അല്ലാഹുവിനോട് പ്രാർത്ഥിക്കുകയും ചെയ്യുക. മകന്റെ വിരഹവേദനയനുഭവിക്കുന്ന ഒരാൾ പറയുന്നു:

وهون ما ألقى من الوجد أنني *** أجاوره في داره اليوم أو غدا

‘ഇന്നോ നാളെയോ ശാശ്വത ജീവിതത്തിൽ കണ്ട്മുട്ടുമെന്ന വിചാരം ദുഃഖത്തെയും, വ്യസനത്തെയും ലഘൂകരിക്കുന്നു.’

4) ഐഹിക ജീവിതം പരീക്ഷണത്തിന്റെയും, വിപത്തുകളുടെയും ലോകമാണ് എന്ന് മനസിലാക്കുക, അത്കൊണ്ട് തന്നെ ദുൻയാവ് ബുദ്ധിമുട്ടുകളും, പ്രയാസങ്ങളും, ദുഃഖവും, വ്യസനവും നിറഞ്ഞതാണ്. അല്ലാഹു പറയുന്നു:

﴿ وَتَلْبَسُونَكُمْ بَشِيءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ الصَّابِرِينَ ﴾ [البقرة:155]

“കുറച്ചൊക്കെ ഭയം, പട്ടിണി, ധനനഷ്ടം, ജീവനഷ്ടം, വിഭവനഷ്ടം എന്നിവ മുഖേന നിങ്ങളെ നാം പരീക്ഷിക്കുക തന്നെ ചെയ്യും. (അത്തരം സന്ദർഭങ്ങളിൽ) ക്ഷമിക്കുന്നവർക്ക് സന്തോഷവാർത്ത അറിയിക്കുക’ (അൽബഖറ:155).

﴿ لَقَدْ خَلَقْنَا الْإِنْسَانَ فِي كَبَدٍ ﴾ [البلد:4].

‘തീർച്ചയായും മനുഷ്യനെ നാം സൃഷ്ടിച്ചിട്ടുള്ളത് ക്ലേശം സഹിക്കേണ്ട നിലയിലാകുന്നു.’ (ബഖദ്:4)

5) ദുഃഖം യാതൊരു ഉപകാരവും നൽകുകയില്ലായെന്നും, അത് വിപത്തുകൾ വർദ്ധിപ്പിക്കുകയും, പ്രതിഫലം നഷ്ടപ്പെടുകയും, ശിക്ഷക്ക് വിധേയമാവുകയും ചെയ്യുമെന്ന് മനസിലാക്കുക. അലിയൂബ്നു അബൂത്വാലിബ്(ؓ) പറയുന്നു:

قال علي بن ابي طالب: " إن صبرت جرت عليك المقادير وأنت مأجور، وإن جزعت جرت عليك المقادير وأنت مأزور "

‘നിനക്ക് ബാധിച്ചിട്ടുള്ള വർഷം ക്ഷമിക്കുകയാണെങ്കിൽ നീ പ്രതിഫലാർഹനാണ്, നിനക്ക് ബാധിച്ച വർഷം അക്ഷമനാവുകയാണെങ്കിൽ നീ ശിക്ഷക്കർഹനാണ്.’

وقال بعضهم: " المصيبة للصابر واحدة وللجازع اثنتان "

ചിലയാളുകൾ പറയുന്നു: ‘ക്ഷമിക്കുന്നവന് വിപത്ത് ഒന്നാണ് (പ്രതിഫലാർഹമാണ്), അക്ഷമനാവുന്നവന് രണ്ടാണ് (ദുഃഖവും, ശിക്ഷയുമാണ്)’

6) മനുഷ്യരും, അവന്റെ കുടുംബവും, സ്വത്തും എല്ലാം തന്നെ ഉന്നതനും പ്രതാപവാനുമായ അല്ലാഹുവിന്റെ അധികാരത്തിൽ പെട്ടതാകുന്നുവെന്ന് മനസ്സിലാക്കുക. നൽകിയതും, തിരിച്ചെടുത്തതും അല്ലാഹുവിനുള്ളതാകുന്നു, അതുപോലെ എല്ലാത്തിനും വ്യക്തമായ ഒരു അവധിയുണ്ട്. ലബീദ് പറയുന്നു:

وما المال والأهلون إلا ودائع *** ولا بد يوماً أن ترد الودائع

‘ധനവും, കുടുംബവുമെല്ലാം തന്നെ യാത്ര പറയുന്നതാണ്, ഒരു ദിനം അതെല്ലാം യാത്ര പറയുന്നത് തന്നെയാണ്’

7) മുഹമ്മദ്(ﷺ)യുടെ വിധോഗമെന്ന ഏറ്റവും വലിയ വിപത്തിനെ ഓർക്കുക. അതാണ് പ്രവാചകൻ(ﷺ) പറയുന്നത്:

{ إذا أصاب أحدكم مصيبة فليذكر مصيبته بي، فإنها أعظم المصائب } [رواه ابن سعد وصححه الألباني].

‘ആർക്കെങ്കിലും വല്ല വിപത്തുകളും ബാധിക്കുകയാണെങ്കിൽ എന്റെ വിപത്ത് (പ്രവാചകൻ(ﷺ)യുടെ വിധോഗം) ഓർക്കുക, കാരണമത് ഏറ്റവും വലിയ വിപത്താകുന്നു.’ (ഇബ്നു സഅദ് ഉദ്ദരിച്ചതും, അൽബാനി സ്വഹീഹാക്കിയ ഹദീസ്)

പ്രവാചകൻ(ﷺ)യുടെ വിധോഗമെന്ന മുസ്ലീബത്തിനേക്കാൾ വലിയ ഒരു മുസ്ലീബത്തും ഈ സമുദായത്തിന് വരാനില്ല.

8) നമസ്കാരം കൊണ്ട് മുസ്ലീബത്തിൽ നിന്ന് അല്ലാഹുവിനോട് സഹായം ചോദിക്കുക. അല്ലാഹു പറയുന്നു:

﴿ وَاسْتَعِينُوا بِالصَّبْرِ وَالصَّلَاةِ ﴾ [البقرة:45]

‘സഹനവും നമസ്കാരവും മുഖേന (അല്ലാഹുവിന്റെ) സഹായം തേടുക’ (അൽബഖറ:45).

{ كان رسول الله - صلى الله عليه وسلم - إذا حزبه أمر صلى } [رواه أبو داود وحسن سنده ابن حجر]

‘പ്രവാചകൻ(ﷺ)ക്ക് വല്ല ദുഃഖവും ബാധിച്ചാൽ നമസ്കരിച്ചിരുന്നു. (അബൂദാവൂദ്, ഇബ്നു ഹജർ ഇതിന്റെ സനദ് ഹസനാണെന്ന് പറഞ്ഞിട്ടുണ്ട്)

حزبه എന്ന് പറഞ്ഞാൽ ഏതെങ്കിലും പ്രധാനപ്പെട്ട കാര്യം വരുകയോ, പ്രയാസം ബാധിക്കുകയോ ചെയ്താൽ എന്നാണ്.

ولما أُخبر ابن عباس بوفاة أحد إخوانه استرجع وصلى ركعتين أطال فيهما الجلوس ثم قام وهو يقول: ﴿ وَاسْتَعِينُوا بِالصَّبْرِ وَالصَّلَاةِ ﴾. قال ابن حجر: (أخرج الطبري بإسناد حسن)

സ്വഹാബികളിൽപ്പെട്ട ഒരാളുടെ മരണം ഇബ്നു അബ്ബാസ്(رضي الله عنه) പ്രവാചകനെ അറിയിച്ചപ്പോൾ ‘ഇന്നാ ലില്ലാഹി വന്നു ഇലൈഹി റാജിഹൂൻ’ എന്ന് പറയുകയും രണ്ട് റകഅത്ത് നമസ്കരിക്കുകയും ചെയ്തു, അതിൽ ഇരുത്തം അൽപം ദീർഘമാക്കുകയും ചെയ്തു. തുടർന്ന് എഴുന്നേറ്റുകൊണ്ട് പറയുകയുണ്ടായി:

﴿ وَاسْتَعِينُوا بِالصَّبْرِ وَالصَّلَاةِ ﴾

‘സഹനവും നമസ്കാരവും മുഖേന (അല്ലാഹുവിന്റെ) സഹായം തേടുക’ (അൽബഖറ:45).

إنا لله وإنا إليه راجعون (ഇസ്തർജഹ:) എന്ന് പറഞ്ഞാൽ (തീർച്ചയായും നാം അല്ലാഹുവിനുള്ളവരാണ്, അവനിലേക്ക് തന്നെ നാം മടങ്ങുന്നവരാണ്)എന്ന് പറയലാണ്.

9) മുസ്ലീബത്ത് ബാധിക്കുമ്പോൾ ക്ഷമ കൈകൊള്ളുന്നവർക്കുള്ള പ്രതിഫലം ഓർക്കുക: ചിലത് കാണുക:

1- സ്വർഗപ്രവേശനം സാധ്യമാവും:

﴿ وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ (23) سَلَامٌ عَلَيْكُمْ بِمَا صَبَرْتُمْ فَنِعْمَ

عُقُبَى الدَّارِ ﴾ [الرعد:23،24]

“ മലക്കുകൾ എല്ലാ വാതിലിലൂടെയും അവരുടെ അടുക്കൽ കടന്നുവന്നിട്ട് പറയും: നിങ്ങൾ ക്ഷമ കൈക്കൊണ്ടതിനാൽ നിങ്ങൾക്ക് സമാധാനം! അപ്പോൾ ലോകത്തിന്റെ പര്യവസാനം എത്ര നല്ലത്!’ (റഅ്ദ:23,24)

നബി(ﷺ) പറയുന്നു:

وقال - عليه الصلاة والسلام - : { يقول الله عز وجل: ما لعبي المؤمن عندي

جزاء إذا قبضت صفيّه من أهل الدنيا ثم احتسبه إلا الجنة } [رواه البخاري]

‘അല്ലാഹു പറയുന്നു: വിശ്വാസിയായ എന്റെ ഒരു അടിമയുടെ ദുൻയാവിലെ ഏറ്റവും അടുത്ത ബന്ധുവിനെ മരിപ്പിക്കുമ്പോൾ (ക്ഷമയവലംബിക്കുകയാണെങ്കിൽ) അവന് എന്റെടുത്ത് സ്വർഗമല്ലാതെ പ്രതീക്ഷിക്കുന്നില്ല’ (ബുഖാരി)

صفيّ എന്ന് പറഞ്ഞാൽ: മകൻ, സഹോദരൻ എന്നിങ്ങനെ

യുള്ള അടുത്ത ബന്ധുക്കൾ, അതുപോലെ മനുഷ്യൻ ഇഷ്ടപ്പെടുന്നവർക്കൊക്കെ പറയുന്നതാണ്. പ്രതിഫലം കാംക്ഷിക്കുകയെന്ന് പറഞ്ഞാൽ അല്ലാഹുവിന്റെ പ്രീതി ഉദ്ദേശിച്ചുകൊണ്ട് നഷ്ടപ്പെട്ട കാര്യങ്ങളിൽ ക്ഷമയവലംബിക്കുകയെന്നതാണ്. ഒരു ഖുദ്സിയായ ഹദീസിൽ അല്ലാഹു പറയുന്നു:

قال الله - عز وجل - : { ابن آدم إن صبرت عند الصدمة الأولى لم أرض لك ثواباً

دون الجنة } [رواه ابن ماجة]. وصححه سننه البوصيري.

അല്ലാഹു പറയുന്നു: ആദം സന്തതികളേ, പ്രഥമഘട്ടത്തിൽ തന്നെ ക്ഷമിക്കുകയാണെങ്കിൽ നിനക്ക് പ്രതിഫലമായി സ്വർഗ്ഗമല്ലാതെ ഞാൻ യാതൊന്നും ഇഷ്ടപ്പെടുന്നില്ല. (ഇബ്നമാജ)

2- ക്ഷമയവലംബിക്കുന്നവർക്ക് യാതൊരു കണക്കുമില്ലാതെ പ്രതിഫലം നൽകുന്നതാണ്. അല്ലാഹു പറയുന്നു:

﴿ إِنَّمَا يُؤَقِّبُ الصَّابِرُونَ أَجْرَهُمْ بِغَيْرِ حِسَابٍ ﴾ [الزمر:10]

“ക്ഷമാശീലർക്കു തന്നെയാകുന്നു തങ്ങളുടെ പ്രതിഫലം കണക്കു നോക്കാതെ നിറവേറ്റി കൊടുക്കപ്പെടുന്നത്.” (സുമർ:10)

3- അല്ലാഹുവിന്റെ സഹായവും, സ്നേഹവും, തൗഫീഖും ലഭിക്കുന്നതാണ്. അല്ലാഹു പറയുന്നു:

﴿ إِنَّ اللَّهَ مَعَ الصَّابِرِينَ ﴾ [البقرة:153].

“തീർച്ചയായും ക്ഷമിക്കുന്നവരോടൊപ്പമാകുന്നു അല്ലാഹു.” (അൽബഖറ:153).

4- അല്ലാഹു അവരെ ഇഷ്ടപ്പെടുന്നതാണ്. അല്ലാഹു പറയുന്നു:

﴿ وَاللَّهُ يُحِبُّ الصَّابِرِينَ ﴾ [آل عمران:146].

“ക്ഷമാശീലരെ അല്ലാഹു സ്നേഹിക്കുന്നു” (ആലുഇറാൻ:146).

5- പാപങ്ങൾ മായ്ച്ച് കളയുന്നതാണ്. നബി(ﷺ) പറയുന്നു:

{ ما يصيب المسلم من نصب ولا وصب ولا هم ولا حزن ولا أذى ولا غم حتى الشوكة يشاكها إلا كفر الله بها خطاياها } [متفق عليه]

‘അല്ലാഹു പാപങ്ങൾ പൊറുത്തുകൊടുക്കാതെ ഒരു മുസ്ലിമിന് പ്രയാസമോ, ക്ഷീണമോ, രോഗമോ, സങ്കടമോ, ബുദ്ധിമുട്ടോ, മന:പ്രയാസമോ അവനെ ബാധിക്കുന്നില്ല, എന്തിനേറെ ഒരു മുഖ്താബിലും തറക്കുന്നില്ല.’ (ബുഖാരി, മുസ്ലിം)

റസൂൽ(ﷺ) പറയുന്നു:

{ ما يزال البلاء بالمؤمن والمؤمنة في نفسه وولده وماله حتى يلقي الله وما عليه } [رواه الترمذي وقال حسن صحيح].

‘അല്ലാഹുവിനെ കണ്ടുമുട്ടുന്നവരെ യാതൊരു പാപവും ഇല്ലാതാകുന്നത് വരെ ഓരോ വിശ്വാസികളും വിശ്വാസിനികളും പരീക്ഷണത്തിന് വിധേയമായി കൊണ്ടേയിരിക്കുന്നതാണ്.’ (തിർമിദി)

6- അല്ലാഹുവിന്റെ കാരുണ്യവും, അനുഗ്രഹവും, സന്മാർഗ്ഗവും കരസ്ഥമാവുന്നതാണ്. അല്ലാഹു പറയുന്നു:

﴿ وَكَثِّرِ الصَّابِرِينَ (155) الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ
 ﴿ (156) أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَئِكَ هُمُ الْمُهْتَدُونَ ﴾

[البقرة: 155-157]

“ക്ഷമിക്കുന്നവർക്ക് സന്തോഷവാർത്ത അറിയിക്കുക. തങ്ങൾക്ക് വല്ല ആപത്തും ബാധിച്ചാൽ അവർ (ആ ക്ഷമാശീലർ) പറയുന്നത്; ഞങ്ങൾ അല്ലാഹുവിന്റെ അധീനത്തിലാണ്. അവകലേക്ക് തന്നെ മടങ്ങേണ്ടവരുമാണ് എന്നായിരിക്കും, അവർക്കത്രെ തങ്ങളുടെ രക്ഷിതാവിങ്കൽ നിന്ന് അനുഗ്രഹങ്ങളും കാരൂണ്യവും ലഭിക്കുന്നത്. അവരത്രെ സന്മാർഗം പ്രാപിച്ചവർ”(അൽബഖറ 155-156)

സലഹുസ്വാലിഹീങ്ങളിൽ പെട്ട ചിലയാളുകൾ പറയുന്നു: ‘എനിക്ക് എന്തുകൊണ്ട് ക്ഷമിച്ച് കൂടാ, കാരണം ക്ഷമക്ക് അല്ലാഹു മൂന്ന് കാര്യങ്ങളാണ് നൽകുന്നത്, അതിൽ ഓരോ കാര്യങ്ങളും ഇഹലോകവും അതിലുള്ളത് മുഴുവനും ലഭിക്കുന്നതിന് തുല്യമാണ്. അതായത് ആയത്തിൽ വിശദമാക്കപ്പെട്ട കാര്യങ്ങൾ.

7- വിഷമം ബാധിച്ചവന്റെ സ്ഥാനം ഉയർത്തുന്നതാണ്. റസൂലുല്ലാഹ്(ﷺ) പറയുന്നു:

{ إن العبد إذا سبقت له من الله منزلة لم يبلغها بعمله ابتلاه الله في جسده أو في ماله أو في ولده ثم صبره على ذلك حتى يبلغه المنزلة التي سبقت له من الله تعالى }
 [رواه أبو داود وصححه الألباني].

‘അല്ലാഹുവിന്റെയടുത്ത് ഓരോ അടിമക്കും ഒരോ സ്ഥാനം നിർണ്ണയിച്ചിരിക്കുന്നു, അത് അവന്റെ പ്രവർത്തനം മുഖേന എത്തിപ്പിടിക്കാൻ സാധ്യമല്ല, അല്ലാഹു തീരുമാനിച്ച സ്ഥാനത്തേക്ക് അവനെ ഉയർത്തുന്നത് വരെ അവനെ ശരീരത്തിലും, സമ്പത്തിലും, സന്താനങ്ങളിലും പരീക്ഷണം നടത്തി അതിൽ ക്ഷമ അവലംബിക്കുവാനായി പരീക്ഷണം നടത്തിക്കൊണ്ടേയിരിക്കുന്നതാണ്? (അബൂദാവൂദ്, അൽബാനി സ്വഹീഹാക്കിയിരിക്കുന്നു)

അതുകൊണ്ടാണ് ചിലയാളുകൾ പറഞ്ഞത്: ‘പ്രതിഫലം കൊണ്ടുള്ള അശംസകളാണ്, വിപത്തുകളെ സംബന്ധിച്ച് സമാധാനിപ്പിക്കുന്നതിനേക്കാൾ നല്ലത്.’

അവസാനം: താങ്കളിൽ നിന്ന് മരിച്ചു പോയവർക്ക് അല്ലാഹു പൊറുത്തു കൊടുക്കുകയും, കാരുണ്യം കാണിക്കുകയും, അവരുടെ ഖബറിൽ വിശാലത നൽകുകയും ചെയ്യുമാറാവട്ടെ, ഖബറുകളെ പ്രകാശപൂരിതമാക്കുകയും, അല്ലാഹുവിന്റെ കാരുണ്യമായ സ്വർഗത്തിൽ അവരെ പ്രവേശിപ്പിക്കുകയും ചെയ്യുമാറാവട്ടെ, അല്ലാഹു പ്രാർത്ഥനകൾ കേൾക്കുകയും, ഉത്തരം നൽകുകയും ചെയ്യുന്നവനാകുന്നു.

സഹോദരാ, മരിച്ച് പോയവർക്ക് വേണ്ടി പ്രാർത്ഥിക്കുവാൻ നീ മറന്ന്പോകരുത്, നിന്റെ പ്രാർത്ഥന അവർക്ക് ആവശ്യമാണ്, അതിലൂടെ അവർക്ക് അല്ലാഹു പൊറുത്ത് കൊടുക്കുന്നതാണ്.

وصلى الله وسلم على نبينا محمد وعلى آله وصحبه وسلم.
